

មេរៀនទី ៣៤: អប់រំដើរតាមការបង្ហាញផ្លូវរបស់ព្រះ

លោកុប្បត្តិ ១២:១-៨

គោលបំណង: ព្រះជាម្ចាស់ជាអ្នកនាំផ្លូវរបស់យើង។

ខគម្ពីរចេញចាំ: សុភាសិត ១៦:៣ “*ចូរទុកដាក់អស់ទាំងការរឹង នៅនឹងព្រះយេស៊ូវចុះ នោះអស់ទាំងគំនិត របស់រឹងនឹងបានសំរេច។*”

ការច្នៃយបង្កើនសំរាប់គ្រូ (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវបានបង្រៀនយើងពីរបៀបដែលត្រូវទុកចិត្តព្រះ ហើយបង្ហាញថាព្រះនឹងមិនបោះបង់យើងនោះទេ។ សូមគិតពីបទពិសោធន៍មួយដែលបានប៉ះពាល់ចិត្តអ្នកឱ្យទុកចិត្តព្រះ។ បើគិតតាំងពីពេលនោះរហូតមកដល់ពេលនេះ តើកម្រិតនៃការទុកចិត្តព្រះរបស់អ្នកខុសគ្នាកម្រិតណាដែរ? សូមសញ្ជឹងគិតពីរឿងនេះ ហើយរៀបចំចិត្តក្នុងការលើកទឹកចិត្តដល់សិស្សរបស់អ្នកឱ្យពួកគេទុកចិត្តព្រះគ្រប់រឿងទាំងអស់។ ទន្ទឹមនឹងនោះ សូមអធិស្ឋានសម្រាប់កុមារ ដោយទូលសូមដល់ព្រះឱ្យទ្រង់បានផ្តល់នូវកម្លាំង និង ជួយជំរុញចិត្តពួកគេឱ្យទុកចិត្តដល់ព្រះ។

ចំរៀង: ១. លោកតាអំប្រាហាំ ២. ខ្ញុំដើរតាមព្រះយេស៊ូវ ៣. ខ្ញុំបានសម្រេចចិត្ត

១. **អធិស្ឋាន** (សូមនាំកុមារអធិស្ឋានបើក)

២. **ចំរៀង** (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងភ័ស្តុតាង «ឧបសគ្គ»

សម្ភារៈដែលត្រូវការ: ម៉ាស ក្រដាសឆ្ងល់រួចមួយចំនួន

១. ប្រើម៉ាសដើម្បីបិទភ្នែករបស់កុមារគ្រប់គ្នា។

២. គ្រូត្រូវដាក់ក្រដាសនៅលើឥដ្ឋ ហើយប្រាប់កុមារថាវាជាគ្រាប់បែក


៣. គ្រូនឹងដឹកនាំកុមារទាំងអស់ឱ្យដើរនៅក្នុងថ្នាក់រៀន ដោយមិនឱ្យ

កុមារជាន់លើក្រដាសគ្រាប់បែកនោះទេ។ ដូច្នេះវាគឺពិតជាមានសារៈសំខាន់ណាស់ក្នុងការស្តាប់តាមការណែនាំរបស់គ្រូ។

៤. ប្រសិនបើកុមារណាម្នាក់មិនស្តាប់តាមការណែនាំរបស់គ្រូហើយជាន់លើគ្រាប់បែកនោះល្បែងនេះនឹងចប់។

ប្រសិនបើកុមារទាំងអស់មិនបានដើរជាន់លើក្រដាសគ្រាប់បែកនោះទេ ពួកគេនឹងឈ្នះល្បែងនេះ។

៥. បន្ទាប់ពីលេងល្បែងនេះចប់សូមពន្យល់កុមារថា ពួកគេត្រូវតែដើរតាមការដឹកនាំរបស់គ្រូ ដូច្នេះពួកគេនឹងមិនដើរជាន់លើគ្រាប់បែកនោះទេ។ ក៏ដូចគ្នានេះដែលយើងត្រូវតែដើរតាមទិសដៅរបស់ព្រះ ពីព្រោះទ្រង់តែងតែការពារដល់ពួកយើង។ ថ្ងៃនេះយើងនឹងរៀនពីបុរសម្នាក់នៅក្នុងព្រះគម្ពីរដែលដើរតាមការដឹកនាំរបស់ព្រះ។



៤. ការណែនាំមេរៀន

តើអ្នកនឹងធ្វើយ៉ាងដូចម្តេច បើមានអ្នកណាម្នាក់ប្រាប់អ្នកឱ្យផ្លាស់ទីទៅកន្លែងផ្សេង ប៉ុន្តែមិនបានប្រាប់អ្នក ច្បាស់លាស់ថាអ្នកនឹងទៅកន្លែងណានោះ? តើអ្នកនឹងចាកចេញពីក្រុមគ្រួសារ, ផ្ទះសំបែង, មិត្តភក្តិ និងអ្វីគ្រប់ យ៉ាងដែលអ្នកមាន ហើយសុខចិត្តទៅកាន់ទីកន្លែងថ្មីដែលអ្នកមិនស្គាល់ច្បាស់នោះដែរឬទេ? ថ្ងៃនេះ យើងនឹង រៀនពីបុរសម្នាក់ដែលបានចាកចេញពីផ្ទះសំបែងរបស់គាត់ដោយស្តាប់តាមព្រះជាម្ចាស់ ពីព្រោះគាត់បានជឿថា ព្រះគឺជាអ្នកនាំផ្លូវរបស់គាត់!

៥. រឿងនៅក្នុងព្រះគម្ពីរ

រឿងនៅក្នុងព្រះគម្ពីរនៅថ្ងៃនេះគឺនិយាយពីបុរសម្នាក់ឈ្មោះថាអាប់រ៉ាម។ អាប់រ៉ាមបានធ្វើដំណើរជាមួយប្រពន្ធ, ឪពុក និង ក្មួយប្រុសរបស់គាត់ដោយបានចាកចេញពីផ្ទះរបស់គាត់នៅឃើរទៅកាន់ទីក្រុងហារ៉ាន។ នៅពេលដែល ក្រុមគ្រួសាររបស់គាត់បានតាំងទីលំនៅនៅហារ៉ានរួចរាល់ហើយ អាប់រ៉ាមបានគិតថាគាត់នឹងត្រូវរស់នៅទីនេះ ពេញមួយជីវិតរបស់គាត់តែម្តង។ ប៉ុន្តែថ្ងៃមួយ នៅពេលដែលគាត់មានអាយុ ៧៥ ឆ្នាំ ព្រះបានមានបន្ទូលឱ្យគាត់ ចាកចេញពីទីក្រុងដែលគាត់បានហៅថាជាផ្ទះ ព្រមទាំងក្រុមគ្រួសារដែលបានតាំងទីលំនៅនៅទីនោះជាមួយ គាត់។ ព្រះបានប្រាប់អាប់រ៉ាមថា ទ្រង់នឹងបង្ហាញអាប់រ៉ាមនូវទឹកដីថ្មីមួយទៀតដែលទ្រង់រៀបចំសម្រាប់គាត់។

ដូច្នេះ អាប់រ៉ាមនិងប្រពន្ធបានរៀបចំសម្លៀកបំពាក់និងសំភារៈប្រើប្រាស់ព្រមទាំងប្រមូល ហ្វូងសត្វរបស់ពួកគេទៅ ជាមួយផងដែរ។ ហើយគេក៏បានសុំឱ្យក្មួយរបស់អាប់រ៉ាមឈ្មោះឡុតបានទៅ ជាមួយនឹងពួកគេផងដែរ។ បន្ទាប់ មកពួកគេក៏បានចាប់ផ្តើមធ្វើដំណើរទៅកាន់ទីកន្លែងដែលព្រះបាននាំគេទៅ។ អាប់រ៉ាមព្រមទាំងប្រពន្ធ និងក្មួយ របស់គាត់បានដើរហើយដើរទៀតនៅក្នុងដំណើររបស់ពួកគេនេះ។

នៅក្នុងកំឡុងពេលនោះ ការធ្វើដំណើរផ្លូវឆ្ងាយគឺវាមានគ្រោះថ្នាក់ណាស់ ជាពិសេសនៅពេលដែលត្រូវធ្វើដំណើរ ជាមួយនឹងហ្វូងសត្វ ពីព្រោះនឹងមានពួកចោរចូលមកលួចសត្វរបស់ពួកគេ។ ពេលខ្លះពួកចោរបានវាយធ្វើបាប ដល់ម្ចាស់របស់សត្វទាំងនោះ ដើម្បីលួចយកទាំងសត្វ និងទ្រព្យសម្បត្តិរបស់ពួកគេចែមទៀតផង។ ប៉ុន្តែអាប់រ៉ាម បានទុកចិត្តលើព្រះដោយឱ្យទ្រង់គឺជាអ្នកនាំផ្លូវគាត់។ ពួកគេបានធ្វើដំណើរអស់រយៈពេលជាច្រើនថ្ងៃរហូតដល់ ទីតាំងដែលព្រះបានរៀបចំសម្រាប់ពួកគេ។ ហើយនៅទីបំផុតពួកគេក៏បានទៅដល់ទីកន្លែងដែលជាផ្ទះរបស់ពួកគេ ហើយព្រះបានការពារគេតាំងពីចេញដំណើររហូតមក។

នៅពេលដែលអាប់រ៉ាមចាប់ផ្តើមផ្លាស់ទី គាត់មិនមានផែនទីនោះទេ។ គាត់បានចាកចេញពីផ្ទះរបស់គាត់នៅហារ៉ាន ដើម្បីធ្វើដំណើរទៅកាន់កន្លែងមួយដែលព្រះបានសន្យាថានឹងប្រទានដល់គាត់។ អាប់រ៉ាមមិនដឹងថាគាត់នឹង ទៅកន្លែងណា ឬ ទៅដោយរបៀបណាក៏ដោយ ប៉ុន្តែគាត់បានទុកចិត្តដល់ព្រះថាទ្រង់គឺជាអ្នកនាំផ្លូវរបស់គាត់។ ព្រះបានជ្រាបយ៉ាងច្បាស់ថាទ្រង់នឹងនាំអាប់រ៉ាមទៅទីណា បើទោះបីជាអាប់រ៉ាមមិនដឹងពីការនោះក៏ដោយ។ ការ ណែនាំរបស់ព្រះគឺតែងតែធ្វើឱ្យយើងមានទំនុកចិត្តជានិច្ច។

យើងរាល់គ្នាត្រូវការការដឹកនាំរបស់ព្រះ។ មនុស្សទាំងអស់គ្នាមានភាពខុសគ្នា យើងជួបនឹងបញ្ហាផ្សេងៗគ្នា មាន គ្រួសារ និងតម្រូវការខុសៗគ្នាផងដែរ។ ប៉ុន្តែព្រះជាម្ចាស់តែងតែថែរក្សាយើងរាល់គ្នាជានិច្ច។ ទ្រង់តែងតែចង់ធ្វើជា

អ្នកនាំផ្លូវដ៏ពិសេសសម្រាប់យើងគ្រប់គ្នា។ ព្រះអាចនាំយើងឱ្យធ្វើនូវអ្វីដែលយើងនឹកស្មានមិនដល់ ប៉ុន្តែទ្រង់គឺជាអ្នកនាំផ្លូវដ៏ល្អបំផុត ពីព្រោះទ្រង់ជ្រាបពីអ្វីគ្រប់យ៉ាងដែលបានកើតឡើង និងអាចនឹងកើតឡើងនៅពេលអនាគតផងដែរ។ មានតែព្រះអង្គទេដែលអាចដឹកនាំយើងឱ្យឆ្លងកាត់រឿងគ្រប់យ៉ាងនៅក្នុងជីវិតបានយ៉ាងល្អបំផុតនោះ។ ដូច្នោះការកិច្ចរបស់យើងគឺទុកចិត្តលើព្រះជាម្ចាស់ និងដើរតាមការដឹកនាំរបស់ទ្រង់មិនថាទ្រង់នាំយើងទៅទីណាក៏ដោយ។

៦. សំនួរពិភាក្សា

១. តើអាប់រ៉ាមកំពុងរស់នៅឯណានៅពេលដែលព្រះបានឱ្យគាត់ផ្លាស់ទីលំនៅនោះ? *ហាវ៉ាន*
២. តើអ្នកណាខ្លះដែលចេញដំណើរទៅជាមួយនឹងអាប់រ៉ាម? *អាប់រ៉ាម, ប្រពន្ធ និង ក្មួយប្រុសរបស់គាត់*
៣. ហេតុអ្វីបានការធ្វើដំណើរផ្លូវឆ្ងាយនៅជំនាន់នោះមានគ្រោះថ្នាក់?
មានចោរជាច្រើន ដែលអាចវាយប្រហារ និងលួចនូវទ្រព្យសម្បត្តិរបស់ពួកគេ
៤. នៅពេលដែលអាប់រ៉ាមទុកចិត្តថាទ្រង់គឺជាអ្នកនាំផ្លូវរបស់គាត់តើមានរឿងអ្វីកើតឡើង?
ព្រះទ្រង់ការពារគាត់ ហើយនាំគាត់ទៅកាន់ទីកន្លែងដែលទ្រង់បានរៀបចំសម្រាប់គាត់
៥. តើអ្នកណាដែលអ្នកអាចទុកចិត្តឱ្យធ្វើជាអ្នកនាំផ្លូវរបស់អ្នក? *ព្រះ*

៧. ល្បែងកំសាន្ត «ស្វែងរកក្រុម»

សម្ភារៈដែលត្រូវការ៖ ក្រដាសដែលសរសេរពាក្យថា ឆ្នា ឆ្កែ គោ ជ្រូក ទា មាន



១. ឱ្យក្រដាសដែលបានសរសេរឈ្មោះសត្វនៅលើនោះទៅកុមារម្នាក់មួយសន្លឹក

២. នៅពេលដែលគ្រូរាប់ “១ ២ ៣” កុមារមានពេល២នាទីក្នុងការស្វែងរកក្រុមរបស់ គេដោយធ្វើសម្លេងសត្វដែលគេជ្រើសរើសបាន។ ពួកគេមិនអាចនិយាយឈ្មោះសត្វ ឬក៏បង្ហាញក្រដាសដែលគេជ្រើសរើសនោះទេ។



៣. បន្ទាប់ពី ២នាទី គ្រូនឹងនិយាយថា “ឈប់” ហើយកុមារគ្រប់គ្នាត្រូវតែអង្គុយចុះ។ គ្រូនឹងពិនិត្យមើលក្រដាសដែលពួកគេ ថាតើត្រូវតាមក្រុមដែរឬទេ។ ក្រុមណាដែលអង្គុយត្រូវតាមក្រដាសដែលពួកគេមាន នោះក្រុមគេនឹងឈ្នះល្បែងនេះ។

៤. បន្ទាប់ពីលេងល្បែងនេះចប់សូមពន្យល់កុមារថា ពួកគេនឹងធ្វើបានល្អប្រសិនបើគេធ្វើតាមការណែនាំរបស់គ្រូ។ នៅពេលដែលយើងដើរតាមការណែនាំរបស់ព្រះ នោះយើងនឹងជោគជ័យគ្រប់កិច្ចការទាំងអស់ដែលយើងធ្វើ។

៨. ឧត្តម្មីចេងចាំ សុភាសិត ១៦:៣

៩. ហត្ថកម្ម

«អាប័រ៉ាមដើរតាមការបង្ហាញផ្លូវរបស់ព្រះ»

សំភារៈដែលត្រូវការ៖ សូមបោះពុម្ពក្រដាសហត្ថកម្ម, កូល័រទៀន, កន្ត្រៃ និង ការបិទ

១. ចែកក្រដាសហត្ថកម្មឱ្យកុមារម្នាក់មួយ រួចឱ្យពួកគេដាត់ពណ៌

២. ឱ្យសិស្សសរសេរនូវខគម្ពីរចងចាំនៅលើរូបវ៉ាលី។

៣. សូមកាត់រូបទាំងអស់ចេញមក ហើយបិទភ្ជាប់វ៉ាលីនោះចូលគ្នា។ ដាក់សំភារៈផ្សេងចូលទៅក្នុងវ៉ាលី។

៤. សូមពន្យល់កុមារថា អាប័រ៉ាមទុកចិត្តថាទ្រង់ជាអ្នកនាំផ្លូវរបស់គាត់នៅពេលដែលគាត់បានចាកចេញពីទឹកដី កំណើតរបស់គាត់មក។

១០. ចំរៀង (អើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបិទ)

រាប់រ៉ាមដើរតាមការបង្ហាញផ្លូវរបស់ព្រះ

